

Kali ekar kōṇaan juon mōttan.

# Juon iien Kōraelep Ij Make Iaaō

Jān Stacy Lynn Carroll

(Pedped ioon juon bwebwenato emool)

*“The Holy Spirit whispers with a still small voice”*  
(Children’s Songbook, 105).

Kali ekar etal ṇan jikin mōṇā in raelep eo im reito reitak. Aolep ajri ro rekar kajju ettōr ļok ṇan ro mōttāer im aiin doon ilo tebōļ ko. Ruum eo ekar lukkun kauwaroṇroṇ kōn aini-kien limo im mōṇōṇō im ettōṇ. Ej kab kar kein karuo raan in jikuuļ, ak āinwōt aolep im lōṇ mōttāer rej jijet turier ijjeļok wōt Kali.

Ekar dāpij kein ijūb eo an nien mōṇā in raelep eo kijen im etal ṇan juon iaan tebōļ ko. “Imaroṇ ke jijet turūm?” Kali ekar kajjitōk.

Juon leddik ebūroro bōran im eaitok ekar reilok ṇan e. Ekar kōraat im kajiboluuli bōran. “Jaab. Elōṇ armej ej jijet ije,” ekar ba.

“EMMAN.” Kali ekar emakūt ṇan bar juon jea ejjeļok kobban im likūt nien men eo kijen ioon tebōļ eo.

“Kwojjab maroṇ jijet ijin! Ij dāpij jea in ṇan bar juon armej,” juon ļaddik ej kaṇōk jilṇūj maroro ekar ba. Ekar jipedļok nien men eo kijen ṇan būloor eo. Ro mōttan rekar ettōṇ.

Kali ekar jilļok im bar bōk nien men eo kijen. Kali ekar ito itak ilo jikin mōṇā in raelep eo im jijet ilo juon jea ejjeļok kobban. Ekar lo juon armej me ej jokwe turin m̄weo imōṇ im ekar kajjieoṇ iakweiki, ak ekar reilok ṇan bar juon jikin. Kali ekar kajjememe. Etke aolep rekar jab kōṇaan mōttāiki eō?

Kali ekar jilļok im lale wōt men eo kijen. Ekar jab kōṇaan mōṇā. Ekar ir mejān, kiil nien men eo kijen, im etal.

Emōj an aolep kadede ikkure ippān ro mōt-tāer. Kali ekar jijet make iaan ilo jikin jijet ko im lale an



ajri ro jet ikkure im mōṇōṇō ilo an jab ikkure ippā-er. Innem Kali ekar kile bwe juon ļaddik joṇan wōt iiō eo an ekar jijet make iaan ioon wūjooj ko. Ekar kaṇōk juon an jilṇūj yellow, im koļan bōran rekar ijutaktak.

Kali ekar reijokokoļok. Ekar lo juon kurup in leddik jān kūlaaj eo an rej ikkure poorjikuwāār. Ekar kōṇaan bwe rej kūri bwe en kobaļok ippāer im ikkure.

Kali ekar bar reilok ṇan ļaddik eo. Ekar jilļok kōn bōran, im ittūm wūjooj ko iturin neen. Kali ekar keememej juon men Jinen ekar ba jet iien: *Lale ajri rōt en me rej make iaer.*

Kali ekar kajjememe. *E* ekar barāinwōt ajimakeke. Ejjeļok en ekar kajjieoṇ erom ro mōttan!

Innem Kali ekar ļōmṇak kōn iien eo ekar peptaij iiō eo ļok. Ekar kallimur ṇan roṇjake Jetōb Kwojar-jar Bolen Jetōb Kwojarjar ekar jipaṇ e keememej ta eo Jinen ekar ba ṇan e. Bolen Jetōb Kwojarjar ekar kajjieoṇ ba ṇan e bwe en ikkure ippān ļaddik eo me je jilṇūj yellow.

Kali ekar reilok im jutak. Juon eṇjake emṇan ekar pād iburuōṇ. Ekar etal im jijet turin ļaddik in ilo wūjooj ko.

“Iakwe,” ekar ba.

“Iakwe,” ekar bar kadikdik wōt an ba.

“Kōļar ta eo emṇan tata ippam?”

“Um.

“Jejjet. Emṇan ippa kōļar piin,” Kali ekar ba.

“Ewōr ke menin mour en emṇan tata ippam?”

Ľaddik eo ekar kajim̄weik jidik an jijet im reilok ṇan e. “Aaet. Elukkuun emṇan ippa dinosaurs.”

“O, bar ṇa. Menin mour eo emṇan taa ippa ej triceratops.”

Ľaddik eo ekar ettōṇ dikdik.

Innem ekar jān bell eo. Kali ekar jutak im bar iakweiki ļaddik eo. Ekar ettōṇ dikdik ke ej rool ļok ṇan kūlaaj ruum eo an make iaan. Ekar jab bolen wōr mōttan eo epaake, ak ekar eṇjake mōṇōṇō ilo an jeļā bwe kaṇōṇōik juon armej ilo iien kakkije eo. ●

*Rijeje eo ej jokwe ilo Utah, USA.*



Ikar lukkuun kōkairir ṇan tōpar mōṇ jikuuļ eo. Innem ekar wōr aō eṇjake ke ij aikuj bōk juon pāāk in chip ko ilo m̄weo ṇokta. Ālkin mōṇā in raelep eo, eo mōtta Drew ekar mej buromōj. Ikar kajjitōk ippān ta eo ewaļok. Ekar ba bwe ekar mejokļok mōṇā in raelep eo kijen. Ikar keememej chip ko kijō, kōn menin ikar leļok ṇan e. Drew ekar ba, “Men eo emṇantata in jabdewōt armej emaroṇ kōmṇane ṇan ṇa ilo jikuuļ.”

Durham M., 11 an iiō, Utah, USA



KOMELE JĀN BARBARA BONGINI